

A watercolor illustration of Jesus with a beard and long hair, wearing a simple brown robe, standing on the left and looking towards a large crowd of people. The crowd consists of men, women, and children, many wearing head coverings and traditional robes. In the background, there are hills and a body of water with a small boat. Two white birds are flying in the sky above Jesus. The scene is set outdoors with a soft, natural light.

LEISEMBA, PAPTA TABA, HANDOKPIBA,

amasung
HANNAGI PHIBAMDA
HANJINBA

Isorgi Aran khubamgi
Thourang

Aiba: Sally Michael

Lai Yekpa: Fred Apps



Aiba: **Sally Michael**
Lai Yekpa: **Fred Apps**

Manipurida phongba

Director of International Resources: Gary L. Brewer
Chief Translation Consultant: Kumam Suresh Singh
Translator and Formatting: Samuel Irom

Leisemba, Papta Taba, Handokpiba amasung Hannagi Phibamda Hanjinba: Isorgi Aran Khubamgi Thourang

Copyright © 2019 asi Next Generations Resources Inc.kini. Illustrationsing asi Truth78-kini.

All rights reserved. Lairik asigi saruk ama hektadagi Truth78-tagis aiba ayaba yaodana phongba yaroi.

Manipur Indiada Truth78-na phongba.

Sastragi mapham khudingmak Asengba Bible haiba Manipuri Biblesdagi louthokpani. Copyright © 2010 Bibles International, The Bible Society of Mid-Missions. All rights reserved.

The World Created, Fallen, Redeemed, and Restored: The Gospel Plan of God

Copyright © 2019 by Next Generation Resources, Inc. Illustrations by Truth78.

All rights reserved. No part of this publication may be reproduced in any form without written permission from Truth78.

Published in United States of America by Truth78.

All Scripture quotations, unless otherwise noted, are from the ESV® Bible (The Holy Bible, English Standard Version®) copyright © 2011 by Crossway, a publishing ministry of Good News Publishers. Used by permission. All rights reserved. ESV Text Edition: 2016.

ISBN: 978-1-952783-02-9

Truth:78 /

Lakkadaba Mironsingna Isorbu Khangnaba, Ikai Khumnanaba amasung
Khuaidagi Athoiba Lan Oina Thamnaba Thourang Touba

Truth78.org · info@Truth78.org · 877.400.1414 · @Truth78org



Brian amasung Cindy Eatonda Katthokchari

Nakhoi animak Isorgi **khutsemni**, Adamna papta tabagum nakhoisu **papta tare**
aduga nakhoibu Sembiba Mapudagi khaidokkhre, Christana crossta sibiriduna nakhoibu
handokpire, aduga nongmadi nakhoibu hannagi oiramba matik mangalda amukka
hanjinbigani!

Nakhoigi marup oiba phangjaba asi Isorgi achouba khudol amani.
Thougalgi thabakta nakhoiga suminnaba asina eibu tattana thougatpi.
Aduga nakhoina Aphaba Wapaobu nungsiba asi thawai tekkhathanba borni.

Nakhoigi nacha Joe, Natalie, Mariah, Isaiah, amasung Gracena
Yao Machagi chaklenda nakhoiga saruk phangminnaba oisanu.

Mama Mapagidamak Wahei Khara:

Angangsingna Biblegi mapung oiba wari, haibadi Biblegi yanglen saru khangba asi tangai phade. Bible asi samnadaba wari kaya ama khomjillaga semba lairikni haina angang kayana thajei—khudam oina Noah amasung hijao, Mousi amasung mei chakpa mongsong, David amasung Goliath, asinachingba. Biblena eikhoida samnadaba wari mayam ama takpiba natte, adubu leisembadagina anouba sarga amasung anouba malem phaoba amatta oiba amasung wari mayamna punsillaga mapum oiba wari amagi wari eikhoida takpi.


Jisugi kanbibagi thabakna Sastragi khuaidagi maru oiba matang oijarabasu, oja ama oina angangsingda Biblegi wari liba matamda atei warising kanthoklammaga Jisu amasung cross-ta chongbasi apangba thabak oigani. Achumba Isor amasung mahakki leisembaigi thabak asibu angangsingna khangba haibasi tangai phade. Papta tabagi maramna moibagi thammoi amasung punsida kayamuk youna sokhanbage haibasi angangsingna dhian toubu darkar oi. Angangsingda sastra tambiba asi Biblena mathang manao naina taklakiba parasing asida yumpham oiba Angangsingda Sastra takpi tambiba asi macha khaina amasung mathang manao naina tambiduna, para amagi mathakta para ama sagattuna tambigadabani.

Isorgi wahei asi chitthaba yaodana tambiba adumakti lairik asina adomgi angangda piba ngamdaba yai adubu Biblegi warigi wa machang mari adudi taknaba hotnari—hairiba wa machangsing adudi leisemba, papta taba, handokpiba amasung amukka hanjinba asini. Hairiba wa machangsing asi neinaraga adomgi ichana Biblegi saruk ateisu henna bhap tabada mateng oigani.

Lairik asi pabada mateng oigadaba hiram khara:

- Angang aduna bhap taba ngambagi changda yamnasu thudana yamnasu taptana pao. Adomna thuna natraga tapna paba asi angangna bhap taba ngambagi matung inna oigadabani. Angang aduna pukning changba, bhap taba amasung thawai yaobagi matung inna, hanjin hanjin paba darkar taba yai.
- Adomna pana pana angang aduga wari sannou.
- Leisemba, papta taba, handokpiba amasung amukka hanjinba hairiba maru oiba wa machang mari asi hanjin hanjinna checksinna taku.
- Marak marakta paba leppaga isei sakpa yai, natraga lairik asida piriba isei taba yai. Isei adu loinamak saktrasu yai.
- Wa machangsing asi Biblegi padasing sijinnaduna sandokna takpani. Padasing adu loinamak natraga machet ama paba yai. Adomgi angangna bhap tadaba wahei yaorabadi madu takpiba darkar tagani.
- Chinpha punaba piriba Biblegi padasing adu chinpha puhanba yai.
- Adomgi angangga paminnaba matamda Isorna mahakki thammoi hangdokpiduna mit panghanbinaba prathana tou.

Isorgi phajaba amasung matik mangal, mioibagi papki kiningai oiba tamthiba saktam, Jisuna crossta sibibagi angakpa thoujal, lomba naidaba hingbagi asha amasung Isordagi phangba mutpa nairoidaba haraoba adu adomgi angangna phangba oisanu.



LEISEMBA


Ahanbada Isorna atiya nongdon amasung malem sembirammi...
Aduga Isorna semkhraba khudingmakpu mahakna yenglammi,
aduga yengu, madu yamna pharammi.—*Meihouron 1:1, 31a*

Malem apumbana Jehobabu kisanu; taibangpanda leiriba pum-
namakna mahakpu ngakna kisanu. Maramdi mahakna haibada
taibangpan leirakkhi; mahakna yathang pikhi, aduga madu chet-
na lepki.—*Thagat Isei 33:8-9*

Taibang malem asi karam haina hourakkhi?

Masi khudingmakki mathakta palliba, achumba
Isordagi hourakkhi. Mahakki matik leiraba
khonjenna yathang pibada taibang malem—nungthil
amasung numidang, atiya amasung samudra, malem
amasung upambising leirakkhi. Mahakna numit, tha
amasung thawan michak semkhi. Pumnamak adu
Isorna pheihai aduga makhoina Isorgi matik
mangal amasung aphaba adu
phongdoki.






Adubu Isorna maduda tokkhide.

Isorgi matik mangal amasung
aphabaduna pathoktuna nga,
uchek amasung makhal makhalgi
sasing Isorna semkhi.

Sa nga kharagi ming haiba
ngamgadra?

Isorna semkhraba khudingmakpu
mahakna yenglammi, aduga madu
yamna pharammi.



“...Pot pumnamak
sembikhiba eidi Jehobani,
eitana atiya nongdon sandoki,
ei isamakna malem pakna tinghoki.”


-Jesaiah 44:24b

He Jehoba, nahakki thabaksing asi kayada yamkhraba!
Nahakna makhoi pumnamakpu lousing leina sembire.

-Thagat Isei 104:24a

Adudagidi Isorna mahakki khuaidagi maru oiba khutsem adu semkhi.

Masigi khutsem asina atoppa khutsemsingdagi tongangani. Masi Isorgi sakongda semba oigani. Atoppa khutsemga mannadana, masigi khutsem asidi nungsinaba mari leinaba amasung Isorgumna wakhal khanba amadi sem saba ngamgani.



Masigi khutsem asidi Isorgi asengba amasung apha bagi mami oigani. Atoppa khutsemna ut-pagum nattaduna tonganba maongda masigi khutsem asina Isorgi apha ba amasung matik mangal adu utkani. Masigi khutsem asi sem-bada Isorna waheitana semkhide. Khuaidagi maru oiba khutsem asi sem-bada mahakna yanna checksinna semkhi.

...adudagi Jehoba Isorna leipakki uphunna mi semlaga mahakki manatonda hingbagi sor kamsinbirammi. Aduga mi adu ahingba mi oikhi.—Meihouron 2:7

Adam kouba mi adugi leipham amasung thougal toupham oinaba Isorna heikol ama thourang toubikhi. Heikol aduda makhal makhalgi phajaraba upalsing amasung chaba yaba mahei marong panba upambi mayam houkhi...aduga Isorna Adamda upal wapal khudingmak sijinnanaba amasung chananaba pikhi adubu upambi amadi chadanaba haikhi, madudi apha phatta khangnaba upal aduni. Isorna Adamda upambi asigi matangda yamna checksingadaba hiram ama haikhi. Isordi mi adugi Sembiba Mapu, Ningthou amasung Marup oiba khakta nattana migidamak karina khuaidagi pheihaina khanghi.

Jehoba Isorna nipa aduda yathang piduna hairaki,
“Heikolgi upal khudinggi mahei nahakna naning tam-
na chaba yai. Adubu apha-phatta khangnaba upalgi
maheidi nahakna chaganu, maramdi madu charuba
numit aduda nahak soidana sigani.”

-Meihouron 2:16-17

Isordi nungsihei amasung pukchel chaoi. Mahakna Adamgi darkar taba chinjak khudingmak pibi. Karam haina haraona hinggani amasung karam haina taibangpan yengsingani haina mahakna Adamda takpikhi. Khudongthibadagi cheksinnaba mahakna Adamda takpikhi. Isorgi maramda masidagi kari khangba ngami?



Isorna Adam sembada aphaba touba amasung mahakki matik mangal phongdokpa loidri. Aduga Isorna mioibada mahakki chanbiheiba amasung thoujal utpa loidri.

Aduga Jehoba Isorna haikhi, “Nipa asina matomta leiba aphaba natte. Eina mahakkidamak achaba mapang ama sembige.”... Adudagi Jehoba Isorna Adambu tumkhun hunna tumhallammi. Aduga mahakki saru humdang ama mahakna louthoklaga madugi maphamda tongsana mensillammi. Jehoba Isorna nipa adudagi louthokkhiba saru humdang aduna nupi ama sembikhi, aduga mahakpu nipa adugi maphamda pubiraklammi.

—Meihouron 2:18, 21-22



Maram aduna Isorna mibu masamakki maongda sembikhi, Isorgi maongda mahakna mi sembirammi. Mahakna makhoibu nipa amasung nupi oina sembirammi.—Meihouron 1:27

Isor nungsinaba, thajanaba amasung haiba innaba Adam amasung Hawabu sembikhibani. Isorbu ikai khumnanaba, thagatnaba amasung Isorda haraojanaba—haibadi Isorna khuaidagi maru oibani haiba asi utnaba sembikhibani. Makhoina mahakki matik mangal unaba amasung makhoigi khuaidagi haraoba asi Isorbu khangbagi mapanna phangnaba makhoibu sembikhibani.

Adam amasung Hawana mapung pharaba taibangpan—haibadi ana ayek, pap amasung yengthinaba leitaba taibangpanda hingkhi. Maduda asaoba amasung wakhal nungaitaba leite. Adubu khuaidagi maru oibadi, masigi taibangpan asi mapung phai maramdi Adam amasung Hawana Isorga leiminnaba phanglammi, mahakka wari sannarammi amasung mahakka marup oiba phangjakhi.

Madugumba taibang aduda nangsu leiningbra?

Maduda leibasi karam touramgadaba malli?

Touba Yaba: Chris Tomlingi "Indescribable" haiba isei adu
YouTubeta thiraga tao. Tana tana Isorgi matik mangalgi
matangda dhian tou.






PAPTA TABA


Maramdi Isorgi maramda khangba yaba adu makhoida khanghanbire; maramdi Isorna makhoida madu uhanbire. Maramdi taibangpan semba matamdagi houna uba ngamdaba mahakki gunsing adu sengna uhanbire, mahakki lomba naidaba panggal amasung Isor oibagi gun adu semkhra-ba potsing adugi mapanna khangba ngamle. Maram aduna makhoi ngak-pipham leite. Maramdi makhoina Isorbu khanglabasu, makhoina mahak-pu Isorni haiduna thagatte, aduga thagatningbasu leite, adubu makhoigi wakhal makheisu aremba oirakle, aduga makhoigi apangba pukning mam-sinhalle.—*Romiyo 1:19-21*





Adam amasung Hawana Isorgi matik mangal amasung aphaba adu makhoigi akoibada leiriba mayam adugi mapanna uba phangjare. Samugi panggag amasung atiyada pairiba checklasinggi phajaba adu makhoina uba phangjare. Heigi athumbagi mahao tangjare, aduga numitki meisagi kannaba adusu ujare. Makhoina Isorga chatminnaduna marup oina wari sannaba phangjare.

Adubu yamna nungaitaba amadi, masina makhoigidamak apenba haibadu oikhide. Isorgi ngaksenbiba, yengsinbiba amasung mahakki marup oibada makhoina penkhide. Makhoi ningtamba pamkhi amasung Isorda thajabagi mahutta makhoi masa mathantada thajaningkhi. Khuaidagi maru oiba haibadu makhoi oiningkhi. Isorgi waheida thajakhide aduga mahak phei haibasuyaningkhide.



Isorbu ikai khumnanaba, nungsinaba, mahakna haiba innanaba amasung makhoigidamak khuaidagi aphaba adu Isorna khanbi haiba asi thajanaba makhoibu Isorna semkhiba tarabasu, Adam amasung Hawana yamna pangbagi maongda Isordagi lapna chatthokkhi. Isorna chaganu haiba apha phatta khangba ngambagi upambigi mahei adu hektuna chakhi. Ihan hanbada Hawana madu hektuna chakhi. Adudagi mahakna Adamda pikhi, aduga Adamnasu Isorgi yathang ngaktaduna hei adu chakhi.



Isorna heikol aduda lakpa matamda, Adam amasung Hawana Isorgi manakta lakkhide...Madugi mahutta makhoi Isorgi maphamdagi chenthokkhi. Adubu punnamak khangba Isorgi mamangda kana amattana lotpa yade...aduga cheirak phangdana kana amattana Isorgi mayokta lam henba yaroi, haiba indabasu yaroi.

Isorgi maramda Biblena asumna hai:

**Nahakki mit sengmanduna phattaba yengba ngamde,
ayol aran touribasingbu yengduna leiba ngamde.
—Habakkuk 1:13a**

Adam amasung Hawana Isorgi yathang indaba matamda, makhoiga Isorga leinaramba mari adu takhi. Makhoigi thammoi adu papna thanbagi maramna asengba Isorgi manakta amuk hanna changba yakhide. Adam amasung Hawana mapung phaba amasung asengba Isorga heikol aduda marup ama oina amuk hanna leiba yakhide. Makhoigi punsi asi matang asidagi anaba amasung awabana thallagani.



Isordi pappu dandi pibada matik chai. Papki cheirak pibada mahakki hak lei. Isorna Adamda hei adu chaganu haina haikhibagum, papki atoumandi sibani. Aduga Isorna haikhibagum, papna maram oiduna mapung pharaba taibangpan asida siba changlakkhi. Masidagi houna, taibangpanda awaba, asaoba amasung yengthiba leiragani...lan houba, kallakpa amasung masa mathantagi khanba leiragani.

Madudagi houna Adam amasung Hawadi papki awabada tare. Adubu Isordi chanbihei amasung thoulhei, aduga Adam amasung Hawagi ikaiba adu kupsinnaba Isorna makhoigidamak lambi ama thourang toubikhi. Isor masamakna sagi unsadagi Adam amasung Hawagidamak phiron sembikhi. Isorna unsa louthokpada sa aduda kari thoklamgani? Sirammoidrane?

Siba haibasi matang asidagi taibangpanda changlaklabani. Matang asidagi hiram khudingmakta ahongba laklani. Mapung phaba khutsem adu houjikti awaba amasung papki maramna naheri. Masi lomba naidana asumna oiragadra?

Adamna haiba indabagi maramna
magi macha masusingdagi houduna
taibangpangi mi pumnamakta
amasung matam pumnamakta pap
sandokle.



Maram aduna mi amagi maramna taibangpanda pap, aduga papki maramna siba changkhibagumna, siba adu mi pumnamakta thangthare, maramdi mi pumnamakna pap toui.—Romiyo 5:12

Isorna mahakki phajaba amasung mapung phaba adu eikhoida phongdokhanningbagumna eikhoina phongdokpa ngamdre. Isordi nungsihei, phe, thajaba yai amasung mahakna touba khudingmakta chummi haibasi eikhoina utnaba eikhoibu sembikhibani. Madugi mahutta, eikhoigi thammoi asi masagi oijaba khanba, nungsiheitaba, haiba indaba, lam henba, thajaba yadaba, napanna thanba amasung khambanbana thalli haina eikhoina utli. Nahakna nasagita khanba nattraga nungsiheitaba nattraga haiba indaba matang yaokhraba? Masigi artha karino?

Mi khudingmak pap chelli. Asengba amasung mapung phaba Isorga eikhoibu settatnahanba asi papnani, masigi samasya asi eikhoi khudingmakta lei.

...maramdi mi pumnamak pap chelle amasung Isorgi matik mangaldagi sotthei.—Romiyo 3:23

Chahi khudinggi phattaba haibasi mi khudingda sandokle maramdi mi pumnamakta papki mahik changkhre. Isorgi aphaba amasung matik mangal asi mahakki khutsemda houjksu uba phangi...adubu madugi khutsem adu houjikti papna, awabana, anabana amasung tongan tonganba phattabana sokhalle. Taibangpanda nangna karamba makhalgi phattaba ubage?



Taibanggi phattaba amasung awa ana asi eikhoina chumhanba ngamde. Eikhoigi papna thanba thammoi asi eikhoina chumhanba ngamde. Papna thanba thammoi amasung taibangpangi awaba kayadagi eikhoina kanbiba phangnaba kari upai leibage? Senglaba Isorna eikhoibu karam haina lousinba yagani? Eikhoina mahakpu karam haina ikai khumnagani amasung nungsigani? Eikhoina karamna mahakki yathang ngakkani? Eikhoina haraona, ingthana, aphaba amasung mapung phana nungsinaduna karam haina lomba naidana hingгани? Eikhoigidamak asha leiribra?

Adam amasung Hawana papta taba matamda, makhoigi pap amasung ikaiba adu Isorna kupsinbiba khakta nattana,

WASAK

amasu pibikhi.

Mioibagi pap asi lomba naidana manghankhigadaba, taibangpan amasung mioibagi thammoida leiba phattaba khudingmak chumhanbigadaba Kanbiba Mapu ama...

Phattaba adubu manghangadaba mi ama Isorna tharakkani.





HANDOKPIBA

Paplomda siraduna eikhoina dharma chenbaromda hingnaba uthakta masamakki hakchangda masamakna eikhoigi pap pubikhi.—*1 Peter 2:24a*

Mi amana haiba indabagi maramna mi kayabu papi oihanbagum mi amagi haiba inbagi maramna mi kayabu dharma chenba mi oihangani.—*Romiyo 5:19*

Isana hotnaduna eikhoigi papki samasya kokhanba ngamde. Aphaba amasung asengba Isorgi mamangda eikhoi changba ngamde. Taibangpan asi amuk hanna mapung phahanba eikhoina ngamde. Papna maram oiduna eikhoina khuaidagi penjaba asi Isor oidre, aduga mana haiba inba, mabu nungsiba amasung ikai khumnaba ngamdre. Adubu Isorna eikhoigi papki samasya kokhanba ngami...Isor khaktanangami. Isordi ingam ngami, matam pumnamakta phei, pap chenba matik chadaba misingda minungsi utpi, aduga mahakti singi. Papki samasya asi kokhannaba Isorna tonganba heikol amasung tonganba upambi ama sijinnagani. Adubu madugi mangoinana, Isorna angakpa makhalgi nungsiba amasung iratpaga thabak ama pangthokkani.




Isorna mahakki macha nupa Jisubu taibangpan-
da mi oina thabirakkhi. Mapung phaba nungsiba,
ingthaba amasung ahabana thanba sarga adu
Jisuna thadoklamduna, papna thallaba, awa mei-
sana thallaba taibangpanda angang oina pokna-
ba lakkhi.

Masi mioibabu pap amasung
papki cheiraktagi kanbinaba
mamangngeidagi leiraklaba
Isorgi thourangni. Adam, Hawa
amasung mi ateiga mannadana,
Jisudi pap chendaba punsi,
mapa Isorgi aphaba, matik
mangal amasung nungsiba
phongdokpa mi oikhi.

**Isorsi kanano haiba
utnaba Jisu lakkhi...**


**Isorgi mapung
phaba nungsiba,
thajaba yaba, sakti
amasung ngakpiba
utpa lakkhi.**




Papki mahei oiriba sirapki
mathakta landaduna
Jisuna anaba phahankhi.
Khong tekpa amasung
mit tangba phahankhi.


Mahakna nonglei nungsitpu
taphanaba yathang piraga,
nga aniga tal manga adu
yamkhathanduna mi 5000
pijaraga Isorgi sakti phongdokkhi.
Isor khaktana touba ngamba
thabaksing adu mahakna toukhi...
maramdi

Jisu Isorni.



Mahakna papki atoumanga paptagi pukning hongduna Isorda mai onsinba darkar oibagi matangda sandoktuna takpikhi. Phattaba tourakpada ahabana hanba, aduga amana amabu ngakpiba, haibadi Isorgi phajaraba maongsing asi mahakna takpikhi. Isorbu thajabasingna Isorga lomba naidana leiminnaba yaba yum ama sargada Mapana thourang toubiri haina mahakna wasakpikhi. Mioibana amuk hanna Isorga marup oina loinaba yagani, aduga mahakka chatminnaba amasung wari sannaba yagani. Isorgi maramda masina kari takpage?





Adubu Isorgi wasaxing adu mapung phanaba mioibagi papkidamak kanagumba mi amana mamal piba tai... madugi mi adu Jisuni. Isorgi asaoba amasungcheirakadumahaknaxhangba tai haibasi Jisuna khangkhi. Mioibabu kannaba mahakna yamna tamthiba maongda siba tai. Isorna Jisudagi mai onthoklaga, khuaidagi tamthiba maongda siba, cheina amasung pukning waba mayoknahankhi.

Isorgi thourang adu Jisuna mapung pahangadra? Pap chenba misinggidamak Jisuna sibigadra? Jisuna Gethsemane haiba atoppa heikol amada chatkhi. Mapa Isorga mahak wari sannaba takhi. Mahakna khuru khudak kunduna haijakhi.


“He Ipa, masi oiba yarabadi, tenggot asi eingondagi louthokpiyu. Adum oinamakpu eigi ningba nattaduna nahakki ningba matung inna toubiyu.”—Matthi 26:39b


Crossta tamthiba awaba khanggani haibasi Jisuna khangkhi, adubu Isorgi haiba inbaga loinana mahakna eikhoigi papkidamak siningkhi. Papkidamak matam pumnamakki oiba lomba naidaba usil adu oibikhi. Eikhoina Isorgi nungsiba amasung ngakpiba phangnaba Jisuna mahakki misinggidamak cheirak adu phangjakhi.



Jisunaaranbaamattatoukhidaba
tarbasu, siphaisingna laktuna
mahakpu phakhi.

Makhoina mahakpu phukhi, noknabikhi
amasung athouba tingkhanggi luhup uppikhi.
Aduga atoppa upal amagi u makak ama
marengbanda pukhi.





Calvary kouba chingthakta Jisubu crossta pang tingkhi, aduga awa ana khangnaba amasung sinaba mahakpu langthokpikhi.

Mahakpu kanbinaba sargadut-ki lanmi tenggol ama kouba yarambani. Cross adudagi mahak masamak nanthokpa yarambani, aduga mahakpu yengthibasingbu hatpasu yarambani...adubu mahakna madu toukhide. Madugi mahutta, mahak cross aduda adum leikhi. Mahakna pap louthok-khinaba amasung mahakki mapung phaba dharma chenba adu mahakpu thajaba khudingda pinaba mahak sikhi.

Kanbiba Mapu adu sikhi

Numidangwairamda mahakpu surung manba mongpham
amada phumkhi.

Sikhraba Kanbiba Mapu aduna karam haina taibangpanbu
kanbigadouri?

**Pap chellaba mioibagidamak asha
leiribra?**

Hoi, asha leiri! Isorna thourang toukhibagum numit humnigi matungda sibadagi Jisubu hinggathankhi! Jisuna siduna adum leikhide! Siba amasung papki mathakta mahakki panggal utkhi! Jisuna mahakki marupsingga wari sannakhi. Yotpigi dak adu makhoida utkhi. Mahakna makhoiga chaminnakhi. Henna phaba ningthou leibak, haibadi Isorgi ningthou leibakki matangda mahakna makhoida haikhi.





Adudagidi, Mapa Isorgi yet thangka nakanda phamnaba Jisubu sargada pukhatkhi. Jisubu makhoigi Kanbiba Mapu, Ningthou amasung Marupni haina thajaba khudingna pap kokpiba amasung sargagi lomba naidaba punsigi wasak adu phangnaba Isorna lambi ama thourang toubi.

Maramdi papki atoumandi sibani, adubu Isorgi khudondi eikhoigi lbungo Christa Jisuda lomba naidaba hingbani.

—Romiyu 6:23

Touba Yaba: Ben Fielding amasung Reuben Morganna sakpa “Stronger” haiba isei adu YouTubetagi taba yai. (October 5, 2013-da Christ’s Community Churchna sakkhiba isei asigi version adu yamna phajabani). Papki sirap louthoknaba Jisuna toukhibadugi matangda khallu. Chris Tomlingi “The Wonderful Cross” haiba isei adusu taba yai. (March 7, 2015-da Texaski Luling kouba maphamda leiba First United Methodist Churchna sakkhiba isei asigi version adu yamna phajabani). Cross hairiba yamna awaba amasung anaba khangpham adu phajei hairiba karigino? Isei asida yaoriba changdamnaba asigi matangda dhian tou.



HANNAGI PHIBAMDA HANJINBA

“Eigi ipagi yumda leipham yamna lei; madu natlamdrabadi eina nakhoida hairamgadabani. Eina nakhoigidamak mapham thourang tounaba chatli. Eina chattuna nakhoigidamak mapham thourang tourabadi, ei amuk hallakkani, aduga eina leiba mapham aduda nakhoisu leinaba eina nakhoibu eigi inakta lousinbigani.”—*Johan 14:2-3*

Adubu Isordi yamna chanbiheibani, mahakki yamna nungsiheibana eikhoibu nungsiba maramna, eikhoina papta siduna leiringeimaktada eikhoibu Christaga loinana hinghanbire, thoujalgi mapanna nakhoibu kanbire, eikhoibu mahakka loinana hingathanbire amasung Christa Jisuda sargagi maphamsingda eikhoibu mahakka phamminnahalle; masi mahakna Christa Jisuda eikhoibu chanbibada mahakki marang kairaba thoujal adu lakkadaba matamda utpinabani.—*Ephesia 2:4-7*

Jisuna amuk hallakkhini haina wasakpirammi. Pappu lomba nai
dana muthattuna khudingmakpu nouhanba amuk lakkhigani.
Masi Jisuna karam haina tougadouribano?


Handakti Jisu angang oina nattaduna ningthou... ningthousinggi
mathakta Ningthouren oina lakkani! Mahak matik leina laktuna
achumba wayen purakkani, mahakna pap amasung phattababu
wayengani aduga anouba sarga amasung anouba taibangpan
semgani. Mi pumnamakpu Jisuna wayengani haina Biblena
takpi. Adam amasung Hawana Isordagi lotpa ngamkhidabagum
ningthousinggi mathakta Ningthouren oiriba Jisudagi kana
amattana lotpa ngammaroi. Paptagi mai ollaktaduna, Jisuda
thajadaba amasung mahakpu ikai khumnadana, nungsidana
amasung haiba indana hingliba makhoi lomba naidana chei-
rak phanggani. Makhoina lomba naidaba cheirak amasung
anaba khanggani. Jisuda thajaba, paptagi mai ollakkhiba
amasung mahakki haiba inbasingna Isorga loinana lomba
naidana hinggani.


Anouba sarga amasung taibangpangi matangda Biblena asumna hairi:

“Anouba sarga amasung anouba malem eina ure; maramdi ahanba sarga amasung ahanba malem leitre, aduga samudra amuk leitre. Aduga Isordagi asengba sahar, anouba Jerusalem aduna mapuroibagidamak phijet leitenglabi keina amagumna sargadagi kumtharakpa, Johan eina ure. Aduga sargadagi khonjen houna asumna haiba eina tare, “Yengu, Isorgi leipham adu misinggi marakta oire. Mahakna makhoiga leiminnagani amasung makhoi mahakki mi oigani. Aduga Isor masamak makhoiga loinagani amasung makhoigi Isor oigani. Isorna makhoigi mittagi pirang khuding teithokpigani; amuk hanna siba, waba, tengthaba, kappa amasung naheba leiraroi. Maramdi ariba pot pumnamak loikhre.”

—Phongdokpiba 21:1-4

Masa manghallaba, Isorna tukkatchaba thabak toubasing, nattraga minambasingna madugi manungda khak changloi, adubu yao machagi hingbagi lairikta maming isinkhrabasing aduna madugi manungda changgani.—Phongdokpiba 21:27





Nahak madugi numitta karamba maigeida lepkani? Jisubu thajaba amasung Jisuga loina-
na mahakki mapung phaba sargada lomba naidana hingbasinggi marakta lepkadra?

Natraga masana chatningba lambida chattuna, masa mathantada thajaduna Isorgi
mayokta lam henduna lomba naidaba cheirak amasung awaba phangbasinggi marakta
lepkadra?



Jisuna crossta siba asi pap chellabasinggidamaktadi apha paoni! Mahakna ngakpiba, ingthaba, lomba naidaba punsi amasung manghanba nattraga louthokpa yararoidaba haraoba pibi! Hairiba mayam asi mahakna eikhoida lemna pibibani!

Maramdi thoujanna thajabagi mapanna nakhoibu kanbire; masi nakhoidagi natte, Isorgi khudonni, mi kana amattana chaothoktanaba thabaktagi natte.—Ephesia 2:8-9


Nang Isorbu nungsiningbra, ikai khumnaningbra amasung thagatningbra? Isorbu khangbagi mapanna phangjaba khuaidagi haraobadu nang phangningbra? Nang Jisubu thajaduna mahakka lomba naidana leiningbra? Jisuna asumna eikhoida wasakpi:

“Ipana eingonda piba pumnamak eingonda lakkani; aduga eingonda lakpa mi adu eina khak tanthokloi.”—Johan 6:37

Touba Yaba: Bart Millardki “I Can Only Imagine” haiba isei adu YouTubetagi taba yai. Jisubu ihan hanna uba matamda karam tougani haina khanbage? Nangonda kari phaogani amasung kari khangani?

APHABA WAPAO ADU AMUK HANNA NEINOU!

Taibangpanda leiba khuaidagi chaoba, aphaba, khuaidagi sakti leiraba pao adugi maramda nang paba loikhre! Masi nupa, nupi amasung angangsingda pibiramba khuaidagi maru oiba paoni maramdi masi Isorgi achumba Wahei Bibleda phangi. Nangbu lomba naidaba achumba haraoba pibigadaba pao adu masitani. Masi aphaba wapaoni. “Jisuda khakta aran khubam lei! Mahakpu thajou aduga nangna kanbiba phangani!”



LEISEMBA Isorna khudingmak sembi amasung madu pharammi. Isor nungsinaba, thajanaba, haiba innaba amasung mahakpu thagatnaba mioibabu sembikhibani—aduga Isorda haraojaduna mahakna khuaidagi maru oibani haibasi utnaba sembikhibani (Thagat Isei 33:8-9).



PAPTA TABA Adam amasung Hawana yamna pangna Isordagi leithoktuna amasung haiba indaduna, Isorgi aphaba taibangpanda, pap, siba amasung makhal makhalgi phattaba pusillakhi. Adamgi maramna, mi pumnamakta pap sandorakkhi, maduna maram oiduna mi amasung Isorgi marakta lapnaba ama purakkhi (Romiyo 1:21; 3:23).



HANDOKPIBA Jisuna crossta siduna mioibagi phangpham thokpa papki cheirak adu phangnaba Isorna mahakki machanupa Jisubu taibangpanda tharakkhi. Jisuna sibatagi hinggatkhre amasung houjik sargada lei. Jisubu thajabagi mapanna papisingna kokpiba phangani, aduga mahakki mapung phaba dharma chenba amasung lomba naidaba hingba adusu phangani (1 Peter 2:24).



HANNAGI PHIBAMDA HANJINBA Pappu lomba naidana muthatnaba amasung pot pumnamakpu nouhannaba mai paklaba ningthousinggi mathakta Ningthouren oina Jisu amuk hallakanni. Jisuna mi pumnamakpu wayengani. Mahakpu thajahoudabasingna lomba naidana manggani. Adubu mahakpu thajabasingna Isorga lomba naidana haraona leiminnagani (Johan 14:2-3).

APHABA WAPAO ASI MIYAMDA SANDOKU!

Masigi aphaba wapao asi nangna Kanada sandokpa yai? Jisugi aphaba wapao asi kanagumba mi amada sandoknaba mathakta yaoba picture amasung waheising asi sijinnou.

PABA YABA LAIRIK ATEI

Angangsingna Aphaba Wapao Bhap Tanaba Mateng Pangba

Masi Aphaba wapao tanaba angangsinggi thammoi thourang touba, thawaida chaokhatpagi thaxsing khangdokpa, Aphaba Wapaogi maru oiba hiramasing adu takpi tambiba amasung angangna bhap tagadabagi maongda aphaba wapao adu takpi tambibagi lairikni. Hapta 10 imung manung dhian touminnabagi matengsu yaori.

Matik Manganna Thanba Isor, Matik Manganna Thanba Wapao (Dhian tounaba, Machu sangnaba lairik, Notebook)

Aphaba Wapaogi achumbada angangsingbu khongpham chetna lephannaba mama mapasinggi dhian tounaba lairikni. Angangga oraiminnababa notebook amasung machu sangnaba lairiksu phangbigani.

MAGI MARAMDA Khanghanba Lairiksing

MAGI MARAMDA Khanghanba Lairiksing (Isorgi Maming, Isorgi Wasak asinachingba) asi mama mapasingna makhoigi angangsingda achumba wa takpi tambiduna, achumba adu angangsingna nongmagi punsida sijinnaba heinaba amasung makhoibu thougatpada mateng oinaba ikhibani. Lairiksing asida dhian toubagi lairik, angangi activitygi lairik, makha tana neinabagi wahangsing amasung parasing asi punsida sijinnabagi matangsu yaori.

Mamasing: Lakkadaba Mironbu Sebok Oina Sembasing

Masigi lairik asina mama oibisingda Biblegi matung inna mama oinaba thougatpi. Makhoigi angangsingna thajabada chaokhatlaknaba mamasingna khudong chaba matam khudingmak sijinnaba heinaba makhoida paotak pibi. Isorna makhoida sinnaraba thabak adu pangthokpa ngamnaba, mangonda ngajanabasu lairik asina makhoida tambiri.

Machasingda Mapa Amana Bor Pibada Mateng Oinaba Lairik (Lairik amasung App)

Eikhoigi angangsingda bor piba haibasi Isorgi thoujal makhoigi mathakta tahanbagi sakti leiraba upai amani, aduga eikhoina makhoibu oihanningba adu oiraknaba upai amasuni. Machasingda Mapa Amana Bor Pibada Mateng Oinaba Lairik amasung A Father's Blessing hairiba app asi, angangsingda chang naina bor piba ngamnaba amasung makhoigi thajaba adu thougattuna chethanbada mateng pangnaba khutlaini.

Fighter Verses™

Thajabagi lan asi Sastra chinpha puduna soknanaba Fighter Verses app asina mateng pangbi. Lanai amasung church oina chayol khudinggi Bible pada ama chinpha punaba thougatli.

Lakkadaba Mironsinggidamak Achouba, Thouna Phaba Prathanasing

Eikhoina achouba, thouna phaba prathana asi karamna amasung karigi Isorgi maphamda youhangadage haina David Michaelna takpiri. Bibleada yaoba prathana 17 sijinnaduna eikhoibu thougatpiri.

Mathakta piriba lairik amasung atoppa sebok sembagi lairiksing asi order tounaba [Truth78.org/products](https://truth78.org/products)-ta chatpiyu.

Truth78 haibasi lakkadaba mironsinggidamak pandam amaga loinana toubu Isorgi thouganni—makhoina Christadata asha thamduna Isorbu khangba, ikai khumnaba amasung mahakpu khuaidagi henna maru oina khannabani, masi makhoina Isorgi matik mangalgidamak thajaba yaba manaising oina hingnabani.

Wakhalbu sajen tounaba, thammoi youna takpi tambinaba amasung pukning ithilbu mamai leiba ngamnaba lairik laisu sijinnaraga church amasung imung manungbu takpi tambiduna, lakkadaba mironsinggi thajababu yokkhatpa asi eikhoigi pandamni.

Isorda yumpham oiba, Biblena thanba, Aphaba Wapaoda chap yung leppa, Christabu wangna thanggatpa, Thawai Asengbada ngajaba, Biblegi takpi tambibada khongpham chetna leppa amasung sebok sembaromda mai onsinba lairik laisu puthokpa amasung masiga mari leinana takpi tambinaba eikhoi chap yungna leppe.

LAIRIK LAISU AMASUNG TRAININGI POTSING

Truth78-ta makhada piriba lairik laisu amasung traininggi potsing asi phangi:

ANGANGGI MINISTRYGI VISION AMASUNG TRAINING

Eikhoigi mission, pandam, maru oi haina khanjaba hirsing, eikhoigi takpi tambibagi wakhallon amasung takpi tambibagi maong matou asi phongdokpa makhal mathelgi lairik machasing, video/audio seminar, article macha amasung traininggi darkar taba lairik laisu kaya ama eikhoina pi. Hairiba ayamba lairik laisu asi eikhoigi websiteta lemna yenthoki. Ministrygi luchingbasing, volunteersing amasung mama mapana Truth78-ki vision asi makhoigi church amasung yumda pangthoknaba masigi lairik laisusing amasung training asina mateng pangi.

LAIRIK LAISU

Bible phajana takpada mateng oigadaba lairik laisu eikhoina phongi. Angangsing amasung nahasingda Isorgi hirsing takpada eikhoina thawai kayam yaobage haiba adu lairik laisusing asidagi khangba ngamgani. Lairik laisusing asida Sunday Schoolgi, Chayolgi Bible Study natraga Vacation Bible Schoolgi para yaori. Masigi lairik laisu asi Christian school amasung yumda takpi tambibada sijinnaba yai.

YUMDA ANGANGSING TAKPI TAMBIBA AMASUNG IMUNGDA SEBOK SEMBA

Mama mapa oibasingna makhoigi angangsingbu Isorgi lambida chingbibada mateng pangnaba lairik laisu kaya ama phongkhre. Masida lairik machasing, video, yumda sijinnagadaba devotional lairik, angangsinggi lairiksing asinachingba yaori.

Thajabada Chaokhatminnaba (TC) hairiba lamaising asi eikhoigi ayamba parasingda yaori. Masi classta taklakpa parasing adu mama mapana amuk hanna sijinnaraga angangsinggi thajaba asi yokkhatpagi khutlai oiri.

BIBLE CHINPHA PUBA

Eikhoigi Fighter Verses™ asi church, imung manung amasung mi pumnamakna punsi chuppagi oina Bible chinpha puningnabagi pandamda semkhibani. Thajabagi lan soknaba ngamnaba Bible padasing asi yamna cheksinna khandoklaga semkhibani. School kadriba angangsinggidamak, Yumpham Oiba Padasing asi picture oina pada 76 muk phanggani. Chayolgi chinphada mateng oinaba FighterVerses.com-da yengbiyu. Wahang paokhum, isei asinachingba phangnaba FighterVerses App download toubiyu.

Henna akuppa marolgidamak makhada piriba asida pao phaobiraku:

... adubu Jisudi Isorgi Macha Nipa Christa aduni haiba nakhoina thajanaba, aduga thajaduna nakhoina mahakki mingda hingba phangnaba khudamsing asi ikhrabani.—*Johan 20:31*

Taibangpanda asoiba ama leire haiba asi angangsingna mahousa adum khangi. Taibangpan asi mahousagi oigadaba phibam adu oidre—taibangpanda akiba, pukning nungaitaba, yengthinaba, hakchanggi awa ana, anaba amasung siba lei. Asumna oiribasi karigino? Taibangpanda kari asoiba leirabage? Mayam asibu mayek senghanba amakhak lei madudi, Isorgi Sastrada phongdokpiramba mahakki achumba asini.

Bible asi kayam pak chaoi amasung kayam lui haina wakhal toubada yamna ngakningai oi, adubu Biblegi lairik pumnamakna punsillaga piriba paojel amasung asha asi yamna chamnasu khangba yai. Masi bisoi mari thokna phongdoki madudi, leiseмба, papta taba, handokpiba amasung hannagi phibamda hanjinba asini. Ahoubadagi aroiba phaoba haibadi, Meihourondagi Phongdokpiba phaobada uba Isorgi matik leiba thabaksing asi bisoising asina phongdoki!

Punsi honghanba ngamba Aphaba Wapao asi angangsingna lousinba ngamnaba *Leiseмба, Papta Taba, Handokpiba amasung Hannagi Phibamda Hanjinba* hairiba lairik asi ikhibani. Maru oiba padasing amasung angangna pamgadaba pukning huba warising sijinnaraga iba lairik asi angangsingna pabada, taibang malem amasung makhoigi punsida khuaidagi henna maru oiba hiramasing adu makhoina maiyoknagani.



LEISEMBA Isorna khudingmak sembi amasung madu pharammi. Isor nungsinaba, thajanaba, haiba innaba amasung mahakpu thagatnaba mioibabu sembikhiani—aduga Isorda haraoiduna mahakna khuaidagi maru oibani haibasi utnaba sembikhiani.



PAPTA TABA Adam amasung Hawana yamna pangna Isordagi leithoktuna amasung haiba indaduna, Isorgi apha taibangpanda, pap, siba amasung makhal makhalgi phattaba pusillakhi. Adamgi maramna, mi pumnamakta pap sandorakhi, maduna maram oiduna mi amasung Isorgi marakta lapnaba ama purakhi.



HANDOKPIBA Jisuna crossta siduna mioibagi phangpham thokpa papki cheirak adu phangnaba Isorna mahakki machanupa Jisubu taibangpanda tharakhi. Jisuna sidadagi hingatkhre amasung houjik sargada lei. Jisubu thajabagi mapanna papisingna kokpiba phangani, aduga mahakki mapung phaba dharna chenba amasung lomba naidaba hingba adusu phangani.



HANNAGI PHIBAMDA HANJINBA Pappu lomba naidana muthatnaba amasung pot pumnamakpu nouhannaba mai paklaba ningthousingi mathakta Ningthouren oina Jisu amuk hallakkani. Jisuna mi pumnamakpu wayangani. Mahakpu thajahoudabasingna lomba naidana manggani. Adubu mahakpu thajabasingna Isorga lomba naidana haraona leiminnagani.

Isorna makhoigi mittagi pirang khuding teithokpigani; amuk hanna siba, waba, tengthaba, kappa amasung naba leiraroi. Maramdi ariba pot pumnamak loikhre.—*Phongdokpiba 21:4*

SALLY MICHAEL amasung mahakki mapuroiba Davidna Truth78 (hanna Children Desiring God kouramba) asi houdokkhibani. Sallyna angang amasung ahansinggidamak lairik kaya ama phongkhre, masigi marakta lairik laisu 20, lairik 10, amasung lairik macha kaya ama yaori. Angangsingna thawaigi hiramda chaokhatpada mateng oigadaba Isorda yumpham oiba lairik kaya ama phongba haibasi mahakki ministryni. Sallyga David houjik Indianapolis lei aduga makhoigi macha nupi ani, maya nipa ama, aduga masu ahum lei.